

नीति तथा कार्यक्रम:

- साना तथा टुके योजनाहरूलाई निरूत्साहित गर्दै ठूला योजनाहरूलाई प्राथमिकता दिने नीति यस गाउँपालिकाले लिएको छ। मध्यम तथा ठूला योजनाहरूमा केन्द्र तथा प्रदेश सरकारसँग सहकार्य गरी सम्पूरक कोषको सहयोगमा त्यस्ता योजना सम्पन्न गर्ने लक्ष्य लिइएको छ। यसका निमित्त गत आ.व. को तुलनामा आगामी आ.व.मा पर्याप्त मात्रामा कोषको व्यवस्था गर्ने नीति लिइएको छ।
- भौतिक पूर्वाधार अन्तर्गत सडक तर्फ नयाँ ट्रायाक खोल्ने भन्दा भइरहेको सडकहरूको स्तरोन्नति गर्ने तर्फ वजेट विनियोजन गर्ने नीति अवलम्बन गरिएको छ। सबै मौसममा सुचारू हुने गरी कुलेसो निर्माण तथा ग्राभेल गर्ने कार्यलाई प्राथमिकता दिने नीति लिइएको छ।
- वैदेशिक रोजगारीलाई न्यूनीकरण गर्न उत्पादनमूलक तथा छिटो प्रतिफल दिने योजनाहरू कार्यान्वयन गर्ने नीति लिँदै कृषि, पशुपालन तथा पर्यटन प्रवर्धनका योजनाहरूमा वजेट विनियोजन गर्ने नीति लिइएको छ।
- आन्तरिक आम्दानीलाई वृद्धि गर्न राजश्व को दरभन्दा दायरालाई वढाउँदै संघीय सरकार तथा प्रदेश सरकारबाट प्राप्त वजेटको प्रभावकारी कार्यान्वयन गर्ने नीति लिइएको छ।
- आर्थिक वर्षको शुरूदेखि नै योजना कार्यान्वयन प्रक्रिया अगाडि वढाउन योजना कार्यान्वयन तालिका बनाइ उपभोक्ताको अधिकतम सहभागितामा समयमा नै योजना कार्यान्वयन तथा अनुगमन मूल्यांकन वस्तुनिष्ठ बनाउने नीति अवलम्बन गरिनेछ।

क्षेत्रगत नीति कार्यक्रम

१. आर्थिक विकास :

- कुनै पनि क्षेत्रको विकासको लागि त्यस क्षेत्रका जनताको रोजगारी र आय आर्जनमा बढोत्तरी हुनु पर्दछ । गाउँपालिकाको विकासको लागि कृषि तथा पशुपालन क्षेत्रको आधुनिकीकरण र विविधिकरण गरी जनताको आयमा वृद्धि गर्ने नीति गाउँपालिकाले लिनेछ । यसको लागि कृषि तथा पशुपालन क्षेत्रमा उत्पादन तथा उत्पादकत्व वृद्धिका लागि आवश्यक आधारभूत पूर्वाधारहरू निर्माण गरिने नीति लिइनेछ । यसको लागि कृषि विज्ञ, जनप्रतिनिधि र स्थानीयहरूको बृहत छलफलमा बनाईएको बृहत कृषि तथा पशुपालन गुरुयोजना अनुरूप प्रथम चरणमा आत्मनिर्भर र दोश्रो चरण निर्यातमुखी कृषि योजना बनाई आयात प्रतिस्थापन तथा निर्यात प्रवर्द्धनको नीति अवलम्बन गरिनेछ।
- प्रतिस्पर्धी, तुलनात्मक लाभको सम्भावना भएको, भौगोलिक एवं पर्यावरणीय स्थिति अनुकूल हुने र उच्च मूल्य पर्ने फलफूल, नगदे तथा खाद्य बालीहरूतर्फ कृषकहरूलाई आकर्षित गर्ने नीति गाउँपालिकाले अंगीकार गर्नेछ ।
- संघ तथा प्रदेश सरकारसँग आवश्यक समन्वय गर्दै कृषि तथा पशुपालनको आधुनिकीकरण तथा यान्त्रिकीकरणमा जोड दिइनेछ । प्रदेश सरकार सँगको सहकार्यमा शीत भण्डार निर्माणको लागि आवश्यक पहल गरिनेछ।

क्वहोलासोथार गाउँपालिकाको नीति तथा कार्यक्रम

२०७६।०७७

- निर्वाहमुखी कृषि तथा पशुपालनलाई विस्थापित गरी सामुहिक तथा व्यवसायिक कृषि तथा पशुपालनमा जोड दिईनेछ । उत्कृष्ट कृषकलाई प्रोत्सहान स्वरूप फर्म विस्तार र व्यवस्थापनका लागि अनुदानको व्यवस्थापन गरिनेछ ।
- अर्गानिक तरकारी, दुध, फलफुल, मासुमा आत्मनिर्भर बन्नका लागि उत्पादन र उत्पादकत्वमा वृद्धि गर्ने कार्यक्रम ल्याईनेछ ।
- आधुनिक बधशाला निर्माण गरि स्वस्थ र सफा मासु बिक्रि वितरणका लागि पहल गरिनेछ ।
- प्राकृतिक रूपले पाइने जडिवुटीको संरक्षण गर्दै जडिवुटि नर्सरी तथा खेती र उपभोग एवं प्रवर्धनमा जोड दिइनेछ ।
- प्राकृतिक सुन्दरताले भरिपूर्ण तथा गुरुड संस्कृतिको धनी क्वहोलासोथार गाउँपालिका नेपालको एक पर्यटकिय गन्तव्य भएकोले यसबाट जनतालाई अधिक रूपमा लाभान्वित गराउन गाउँपालिकाका पर्यटकिय गन्तव्यहरूमा आगामी पाँच वर्ष भित्र पर्यटक संख्या दोब्बर बनाउने लक्ष्य लिइएको छ । त्यसको लागि पर्यटनमैत्री वातावरण निर्माण, आवश्यक पूर्वाधारहरूको निर्माण, पार्क तथा दृष्यावलोकनको लागि भ्यूटावर निर्माण, होटल तथा पर्यटन सेवा उद्योगहरूको संख्या वृद्धि गर्ने, पर्यटन व्यवसाय गर्ने व्यक्ति तथा संस्थाहरूलाई क्षमता विकास गर्ने, राष्ट्रिय तथा अन्तर्राष्ट्रिय क्षेत्रमा प्रचार प्रसार कार्य गरिनेछ ।
- सार्क राष्ट्रकै नमूना पर्यटकीय गाउँ तथा नेपालकै पहिलो स्मार्ट भिलेज घले गाउँलाई “स्मार्ट भिलेज” का अन्य आयामहरूको अवधारणालाई मूर्तरूप दिन आवश्यक कार्यहरू गरिनेछ ।
- सहकारीको माध्यमबाट आर्थिक उन्नति गर्न तथा घर घरमा रोजगारी सिर्जना गर्न आवश्यक नीति तथा कार्यक्रम ल्याईनेछ । सबै सहकारी संस्थालाई अनिवार्य अन-लाईन प्रविधिमा रूपान्तरण गर्न केन्द्रिय सहकारी सफ्टवेयर प्रयोग गरि अनुगमन प्रतिवेदन पेश गर्न लगाईनेछ ।
- प्रधानमन्त्री रोजगार कार्यक्रमलाई सारभूत रूपमा लागु गरि बेरोजगार व्यक्तिहरूलाई कम्तिमा १०० दिनको रोजगार प्रदान गर्नका लागि स्थानीय तहकै विकास निर्माणका कार्यक्रममा प्राथमिकता दिइनेछ ।
- सूचीकृत बेरोजगार व्यक्तिहरूलाई दक्ष/क्षमतावान बनाउन तथा स्वरोजगार बनाउनका लागि व्यवसायिक तालिम प्रदान गर्ने कार्यक्रमहरू सञ्चालन गरिनेछ ।^१
- स्थानीय तहमा उपलब्ध हुने स्रोत साधनलाई उच्चतम प्रयोग गरि परम्परागत सिप र ज्ञानको जगेर्ना गर्दै आधुनिकरणमा जोड दिदै आर्थिक सम्बृद्धको दिशा तर्फ गाउँपालिकालाई उन्मुख गराईनेछ ।

२. सामाजिक विकास :

- यस गाउँपालिकामा रहेका सामुदायिक विद्यालयहरूलाई नमुना साथै बालमैत्री^२ विद्यालयको रूपमा विकास गर्नका लागि विद्यालयहरू छनौट गरि सूचना प्रविधिमैत्री तथा अंग्रेजी माध्यमको शिक्षा कार्यक्रमको सुरुवात गरि आगामी वर्षहरूमा सम्पूर्ण सामुदायिक विद्यालयहरूमा लागु गरिनेछ ।

^१ सभासदस्य श्री गित बहादुर गुरुङद्वारा दर्ता गरिएको संशोधन प्रस्ताव पारित भइ थप भएको

^२ सभासदस्य श्री सोम वि. क. द्वारा दर्ता गरिएको संशोधन प्रस्ताव पारित भइ परिवर्तन भएको

क्वहोलासोथार गाउँपालिकाको नीति तथा कार्यक्रम

२०७६।०७७

- गरिव तथा जेहेन्दार, उत्कृष्ट अंक ल्याई प्राविधिक शिक्षा अध्ययन गर्ने विद्यार्थीलाई छात्रवृत्ती^३ कार्यक्रम तथा स.ई.ईमा उत्कृष्ट अंक ल्याउने सामुदायिक विद्यालयका विद्यार्थी लाई पुरस्कृत गर्ने कार्यक्रमलाई निरन्तरता दिईनेछ।
- माध्यमिक विद्यालय सञ्चालनको लागि आवश्यक पूर्वाधार पुरा गरेको तथा माध्यमिक तह सञ्चालनको सम्भाव्यता रहेका विद्यालयहरूलाई क्रमशः तह वृद्धि गर्दै लैजाने नीतिगत व्यवस्था अंगालिनेछ।^४
- सम्पूर्ण विद्यालयहरूमा प्राथमिक उपचारका लागि प्राथमिक उपचार बक्स (First-Aid Kit) को व्यवस्था गरिनेछ। सामुदायिक विद्यालयहरूको शैक्षिक गुणस्तर अभिवृद्धिका लागि अभिभावक शिक्षा कार्यक्रम समेत लागु गरिनेछ।
- सामुदायिक विद्यालयहरूको गुणस्तर र साखमा अभिवृद्धिको लागि सार्वजनिक पद धारण गरेका व्यक्तिहरूले आफ्ना बालबालिकालाई सामुदायिक विद्यालयहरूमा भर्ना गर्ने नीति अंगीकार गर्दै अगाडी बढिनेछ। सामुदायिक विद्यालयहरूमा विद्यार्थी संख्याको आधारमा उपयुक्त देखिएका विद्यालयहरूलाई मर्ज गर्ने नीति लिई टाढाबाट आउने विद्यार्थीहरूको लागि छात्रावासको निर्माण गर्ने कार्यक्रम लागु गरिनेछ।^५
- गाउँपालिका भित्रका सबै स्वास्थ्य संस्था तथा विद्यालयहरूमा आधारभूत सूचना प्रविधिका सामग्री जडान तथा व्यवस्थापन गर्दै लगिनेछ।
- गाउँपालिकाका स्वास्थ्य संस्थाहरूमा औषधिहरूको अभाव हुन नदिन आवश्यक व्यवस्था गरिनेछ। स्वास्थ्य सेवाको गुणस्तरमा अभिवृद्धि गर्न आवश्यक कार्यक्रमहरू गरिनेछ।
- महिला स्वास्थ्य स्वयंसेविकाहरूलाई मासिक प्रतिवेदन पेश गर्दा यातायात तथा प्रोत्साहन खर्च दिने कार्यक्रमलाई निरन्तरता दिईनेछ।
- कुनै पनि बालबालिका कुपोषणबाट ग्रसित हुनबाट बचाउन पोषणको व्यवस्था विद्यालयगत रूपमा, सुनौला हजार दिनका आमा तथा बच्चा कार्यक्रम तथा विविध जनचेतना मूलक कार्यक्रम गरिनेछ।
- पूर्ण खोप सुनिश्चितता तथा दिगोपना घोषणा कार्यक्रमलाई निरन्तरता दिईनेछ।
- आकस्मिक सेवा तथा विरामीहरूलाई तुरुन्त प्रेषण गर्ने र स्वास्थ्य सेवा उपलब्धताका लागि एम्बुलेन्स सेवा आरम्भ गरिनेछ।
- गाउँपालिका भित्र प्रचलित संस्कार तथा संस्कृति तथा गाउँपालिका भित्र रहेका मठ, मन्दिर, चौतारा, गुम्बा, क्वोर्डो बो धिँ आदिको संरक्षणमा जोड दिईनेछ। परम्परागत भेषभुषा, कला संस्कृतिका सर-सामानहरूको संरक्षणको लागि संग्रहालयहरूको निर्माण तथा स्तरोन्नति गरिनेछ।

^३ सभासदस्य श्री राजु गुरुङद्वारा दर्ता गरिएको संशोधन प्रस्ताव पारित भइ परिवर्तन भएको

^४ सभासदस्य श्री राजु गुरुङद्वारा दर्ता गरिएको संशोधन प्रस्ताव पारित भइ थप भएको

^५ सभासदस्य श्री बुद्धि प्रसाद गुरुङद्वारा दर्ता गरिएको संशोधन प्रस्ताव पारित भइ थप भएको

क्वहोलासोथार गाउँपालिकाको नीति तथा कार्यक्रम

२०७६।०७७

- गाउँपालिकालाई आगामी आर्थिक वर्ष भित्रमा पूर्ण सरसफाइ उन्मुख गाउँपालिका निर्माण गर्नको लागि आवश्यक कार्यक्रमहरू गरिनेछ । पूर्ण सरसफाई उन्मुख गाउँपालिका बनाउन नेपाल सरकारले तोकेको सुचकहरू पुरा गर्न प्राथमिकता दिई काम कारवाही अगाडी बढाईनेछ ।
- पूर्ण सरसफाइ उन्मुख गाउँपालिका निर्माण अभियान अन्तरगत स्थानीय आमा समुह, युवा क्लव तथा गैरसरकारी संस्थाहरूसँग सहकार्य गरी बाँकी बडाहरूलाई पूर्ण सरसफाइ उन्मुख बडाको रूपमा घोषणा गर्न आवश्यक कार्यहरू गरिनेछ ।
- सामाजिक न्याय र समताका लागि सकारात्मक विभेद को नीति अनुरूप पछाडी परेका महिला, बालबालिका, ज्येष्ठ नागरिक, अपाङ्गता, दलित तथा अल्पसंख्यक वर्ग तथा समुदायलाई विकासको मुलधारमा ल्याउन लक्षित कार्यक्रमहरू सञ्चालन गरिनेछ ।
- बजेट तथा योजना तर्जुमा कार्यान्वयन बाट प्राप्त प्रतिफलको बाँडफाँडमा महिला, दलित, अपाङ्ग, ज्येष्ठ नागरिक तथा अल्पसंख्यक र पिछडिएका वर्गका समुदायका नागरिकको सहभागिता सुनिश्चित गरिनेछ ।
- दिर्घरोग जस्तै मिर्गौला, मुटु रोगी र ..निको हुन सक्ने क्यान्सर रोगको^६ उपचारार्थ आर्थिक सहयोग कार्यक्रमलाई निरन्तरता दिईनेछ ।
- बालविवाह, बहुविवाह तथा महिला हिंसालाई न्यूनीकरण गर्न जनचेतनामूलक कार्यक्रमहरू सञ्चालन गरिनेछ ।
- एक घर एक धारा नीतिलाई आत्मसात गरी गाउँपालिका आफैले वा प्रदेश सरकार तथा संघीय सरकार र अन्य संघ संस्था सँग सहकार्य गरी क्रमवद्ध रूपमा योजना कार्यान्वयन गरिनेछ ।
- स्वास्थ्यका लागि खेलकुद, राष्ट्रियता र एकताका लागि खेलकुद भन्ने अभियानलाई अगाडी बढाइनेछ । गाउँपालिका लिंग फुटबल तथा राष्ट्रपति रनिङ शिल्ड प्रतियोगितालाई निरन्तरता दिइनेछ । खेलाडीहरूको प्रतिभा प्रस्फुटनका निमित्त स्थानीय क्लबहरू, समूह तथा अन्य संघ संस्था संग समन्वय गरि खेलमा सहभागी गराईनेछ ।...खेलकुद प्रतियोगिता सञ्चालन गर्दा यसको उपादेयतालाई मध्येनजर गर्दै मितव्ययीतामा पर्याप्त ध्यान दिइनेछ ।^७
- विकृति र विसंगति हटाउन, सभ्यता र सुसंस्कार बढाउन, युवा पीढीलाई कुलतबाट जोगाउन खेलकुद र अतिरिक्त क्रियाकलापमा जोड दिइनेछ । एक बडा एक खेल मैदान निर्माणको नीति लिइनेछ । निर्मित खेलमैदानहरूको स्तरउन्नति गरिनेछ ।

३. पूर्वाधार विकास :

- सामाजिक-आर्थिक एकिकरण, उद्योग व्यापारको विकास, पर्यटन विकास, वस्तु तथा सेवा उत्पादन तथा वितरणको प्रभावकारी व्यवस्थापनलाई टेवा पुर्याउने तथा आम नागरिकका आधारभुत आवश्यकताहरू परिपूर्ती गर्ने खालका पूर्वाधारहरूको विकासमा जोड दिइनेछ ।

^६ सभासदस्य श्री गमीमाया गुरुङद्वारा दर्ता गरिएको संशोधन प्रस्ताव पारित भइ थप भएको

^७ सभासदस्य श्री पेमा गुरुङद्वारा दर्ता गरिएको संशोधन प्रस्ताव पारित भइ थप भएको

क्व्होलासोथार गाउँपालिकाको नीति तथा कार्यक्रम

२०७६।०७७

- जिल्ला सदरमुकाम, गाउँपालिका केन्द्र तथा वडा कार्यालय संग जोडिने सडकलाई प्रदेश सरकारको सहयोग तथा सहकार्यमा स्तरोन्नति गरिनेछ। ९ वटै वडाहरूका बस्तीहरूमा सडक सञ्जाल जोडी गाउँ- गाउँलाई एक आपसमा जोड्ने नीति अवलम्बन गरिने छ ।
- दुइ जिल्ला तथा दुइ स्थानीय तह जोड्ने सडकखण्डलाई प्राथमिकताका साथ निर्माण गर्नको लागि संघीय तथा प्रदेश सरकारसँग सहकार्य र समन्वय गरिनेछ ।
- आवश्यक वडा कार्यालय र स्वास्थ्य चौकी भवनहरू निर्माण तथा मर्मत-संहार तथा सूचना प्रविधियुक्त वडा कार्यालयका लागि आवश्यक वजेट विनियोजन गर्नुका साथै केन्द्र र प्रदेश सरकार सँग समन्वय गरिनेछ।
- गाउँपालिका अन्तरगत विद्युत सुविधाबाट वञ्चित रहेका बस्तीहरूमा प्रदेश सरकार संग समन्वय गरि उज्यालो प्रदेश अभियान कार्यक्रम संचालनका लागि पहल गरिनेछ।
- नवीकरण उर्जालाई प्राथमिकता राखी पर्यटकीय स्थानमा सडक सौर्य बत्ति जडान कार्यलाई प्राथमिकता दिईनेछ। साना तथा लघु जल विद्युत गृहहरूबाट अटुट रूपमा विद्युत उत्पादनमा सहयोग पुर्याउन आवश्यक कार्यहरू गरिनेछ ।
- वडाहरूमा अति आवश्यक रहेका सामाजिक भवन निर्माण कार्यतर्फ ध्यान दिइनेछ ।
- खाली एवं वाझो रहेका फाँटहरूमा सिँचाइ सुविधा पुर्याउनको लागि योजना छनौट एवं वजेट विनियोजनमा प्राथमिकता दिइनेछ।
- साना सिँचाईका योजनाहरूमा पनि गाउँपालिकाले अनुदान दिई उत्पादकत्व वृद्धिमा जोड दिने नीति अवलम्बन गरिनेछ।

वन, वातावरण तथा विपद् व्यवस्थापन

- "क्व्होलासोथार बासीको चाहाना, स्वच्छ सफा र हराभरा पालिका हाम्रो कामना" अभियान संचालन गरिनेछ। जलवायु परिवर्तन संग जुध्न प्रवाभ न्यूनीकरण कार्यक्रमहरू अपनाउन नसकिएपनि विभिन्न अनुकुलनका कार्यक्रमहरू अघि बढाउदै लगिनेछ।
- विपद् व्यवस्थापन समितिलाई सक्रिय तुल्याइ वडास्तरमा पनि विपद् व्यवस्थापन समिति निर्माण तथा विपद् व्यवस्थापन रणनीति तयार गरिनेछ।
- विपद् व्यवस्थापनको निम्ति अति आवश्यक सामानहरूको व्यवस्थापन गर्ने तथा सरोकारवाला गैरसरकारी संस्थाहरूसंग सहकार्य गरी विपद् जोखिम न्यूनीकरणका उपायहरू अवलम्बन गरिनेछ।
- एक व्यक्ति एक फलफूलको बिरुवा रोपने कार्यक्रमलाई विस्तार गरि निरन्तरता दिईनेछ।
- नयाँ ट्रयाक खोलिएका सडकमा भू-क्षय, पहिरो बाट जोगाउन Bio-Engineering प्रविधिलाई प्रयोगमा ल्याउने व्यवस्था मिलाईनेछ ।
- आपतकालीन उद्धार सामग्रीको खरिद गरि वडा तथा टोल-टोलमा पुर्याउने व्यवस्था मिलाईनेछ ।

क्व्होलासोथार गाउँपालिकाको नीति तथा कार्यक्रम

२०७६।०७७

- सामुदायिक वन उपभोक्ता समितिहरूलाई वैज्ञानिक वन व्यवस्थापन सम्बन्धि आवश्यक तालिम तथा सचेतना कार्यक्रम सञ्चालन गरिनेछ । सघन वन फँडानी कार्यलाई निरुत्साहित गरिनेछ ।

४. सुशासन, संस्थागत विकास तथा सेवा प्रवाह :

- गाउँपालिकाबाट प्रवाह हुने सेवा प्रवाहलाई गुणस्तरिय, छिटो छरितो बनाउनका लागि आवश्यक कदमहरू चालिनेछ । सार्वजनिक सेवा प्रवाहका नयाँ अभ्यासहरूलाई लागु गर्दै लगिनेछ । पूँजीगत बजेट कार्यान्वयनमा तीव्रता दिइनेछ । ठूला र छानीएका आयोजनाहरूको प्रभावकारी अनुगमना लागि द्रुत अनुगमन टोली परिचालन गरिनेछ । गाउँसभाबाट पारित वार्षिक कार्यक्रम तथा बजेट कार्यान्वयनका लागि निश्चित कार्ययोजना बनाई अधि बढिनेछ ।
- सुशासनका मूल आधारहरू वित्तिय अनुशासन, पारदर्शीता र जवाफदेहिता लाई सशक्त बनाउन तथा वित्तिय जोखिमलाई न्यूनीकरण गर्न गाउँपालिकाबाट प्रदान गरिने सेवा सुविधाको प्रभावकारिता वृद्धि गरि सेवाग्राहीलाई छिटो छरितो एवं पारदर्शी रूपले सेवा प्रदान गर्ने कार्यमा सहयोग पुर्याउन सार्वजनिक सुनुवाई, सामाजिक परिक्षण, सहभागितात्मक अनुगमन- मुल्यांकन जस्ता कार्यक्रमहरूको थालनी गरिनेछ ।
- गाउँपालिकाका कर्मचारीहरूलाई सुशासन तथा सकारात्मक सोच लगायत सेवा प्रवाह सम्बन्धी र अन्य तालिमहरूको व्यवस्था गरी सुशासनलाई अभिवृद्धि गरिनेछ ।
- गाउँकार्यपालिकाको आय, व्यय तथा सार्वजनिक खरिद प्रक्रियालाई व्यवस्थित तथा पारदर्शी बनाइनेछ । आन्तरिक राजश्वका दर तथा दायरालाई व्यवस्थित तथा वैज्ञानिक बनाइ राजश्व वृद्धिमा जोड दिइनेछ ।
- सार्वजनिक यातायातको सवारी भाडादरलाई एकरूपता र उपयुक्तता कायम गर्न सरोकारवालाहरूसँग नियमित छलफल गर्दै अँगाडी बढिनेछ ।^५
- बढी बजेट रकम विनियोजन भएका आयोजनाहरूको कार्यान्वयनमा प्रभावकारीता ल्याउन क्रमशः टेन्डर प्रक्रिया अवलम्बन गर्दै लगिनेछ ।^९
- उत्कृष्ट काम गर्ने कर्मचारी, उपभोक्ता समितिलाई पुरस्कृत गर्ने नीतिलाई निरन्तरता दिइनेछ ।
- गाउँ कार्यपालिकाको कार्यालय र यस अन्तर्गतका शाखा कार्यालयहरूमा इ-हाजिरीको व्यवस्था गरिनेछ । इन्टरनेट जडान गर्न बाँकि वडा कार्यालयहरूमा इन्टरनेट जडान गरी प्रयोगमा वढावा दिइनेछ ।
- कार्यालय परिसर तथा पर्यटकीय स्थलका संरचना तथा अन्य सम्पतिको सुरक्षाथ CCTV जडान गरिनेछ ।
- गाउँपालिकाको घरधुरी सर्वेक्षण तथा लगत संकलन गरि एकिकृत गाउँपालिका प्रोफाईल निर्माण गरिने छ । गाउँपालिकाको ऐतिहासिक, सांस्कृतिक विशेषता, प्राकृतिक सुन्दरतालाई समेटी वृत्तचित्र निर्माण गरिनेछ ।

^५ सभासदस्य श्री बुद्धि प्रसाद गुरुङद्वारा दर्ता गरिएको संशोधन प्रस्ताव पारित भइ थप भएको

^९ सभासदस्य श्री पेमा गुरुङद्वारा दर्ता गरिएको संशोधन प्रस्ताव पारित भइ थप भएको

कव्होलासोथार गाउँपालिकाको नीति तथा कार्यक्रम

२०७६।०७७

- गाउँपालिकाका गतिविधिहरू वेवसाइट, सञ्चार माध्यम तथा सामाजिक संजालवाट सार्वजनिकीकरण गर्ने कार्यलाई निरन्तरता दिईनेछ। सेवा प्रवाहलाई सरल तथा सहज बनाउन नागरिक बडापत्र, निवेदनको उचित ढाँचाहरू तयार गरी सबै वडा कार्यालयहरूबाट प्रदान गरिने सेवालाई एकरूपता गरिनेछ ।

कव्होलासोथार गाउँपालिका